



السلام علیکم ورحمۃ اللہ وبرکاتہ

عورتوں کو خط و کتابت سکھانے کا کیا حکم ہے۔ جائز ہے یا منع؟

(عبدالرحمن از گلشنہ)

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

جو کام مردوں کو جائز ہے۔ وہ عورتوں کو بھی جائز ہے۔ یہ تو سب عام دلیل خاص یہ ہے کہ آپ ﷺ نے ایک عورت کو فرمایا۔ تو نے حفصہ رضی اللہ تعالیٰ عنہا کو جس طرح لکھنا سکھایا ہے۔ گرم دانوں (پت) کا علاج بھی سکھا دے۔ ثابت ہوا کہ کتابت سکھانی جائز ہے۔

نوٹ

(اس مضمون پر ایک مختصر سا رسالہ مصنف مولانا شمس الحق ڈیانوی کتاب سبل السلام مطبوعہ دہلی کے ساتھ ملحق ہے۔ (11 مارچ 1932ء)

هذا ما عندي والله أعلم بالصواب

فتاویٰ ثنائیہ امرتسری

جلد 2 ص 104

محدث فتویٰ